

ایسے نوجوانوں کی تربیت کے لئے مراکز قائم کئے گئے۔ جو نصاب مکمل کر کے اُس کو سند فراغت کے ساتھ ملا کا خطاب دیا جاتا۔ اور اسے ایک مسجد الاٹھ کر دی جاتی۔

کہتے ہیں ملاؤں کو تنخواہیں صرف شہروں میں دی جاتیں۔ مضافات و دُور راز کے ملاؤں سے کہا گیا کہ عیسائی پادریوں اور نجوسی موبدوں کی طرح وہ بھی اپنی ضروریات کے لئے نمازیوں سے نذرانے، چنڈے، صدقات، عقیقات و عطیات وصول کریں۔ قربانی کی کھالیں وصول کریں، نذر و نیاز، فاتحہ درود کے چکر چلائیں۔ میلاد کی مجالس برپا کریں۔ مردوں کو دوزخ سے نکال کر جنت میں بھیجنے کے گڑسکھائیں اور اپنا کام چلائیں۔

عوام کو حکم تھا کہ اپنے ملاؤں کا احترام کریں، وہ دارِ شانِ علومِ الہیہ (متعلق بہ آلہ) اور جانشینانِ نبوت ہیں۔ یہودی اپنے علما کو ربی (ہمارا پالنے والا) کہتے ہیں۔ عیسائی (HOLY FATHER) مقدس باپ، اس لئے مسلمانوں کو بھی لازم ہے کہ اپنے علما کو ادب سے مولانا کہیں (ہمارا مولانا مالک) چند برسوں میں یہ نظام نافذ و جاری ہو گیا تو مسلمان علماء بھی... وہ خطبات پڑھنے پر راضی ہو گئے۔ معاملہ روٹی کا تھا اور محض الدولہ کو دعائیں دینے لگے: السُّلْطَانُ خِلْفَ اللَّهِ مِنْ أَهَانَ السُّلْطَانِ إِهَانَةُ اللَّهِ

یہ دراصل ہندو عقیدہ کا ترجمہ ہے کہ جہاں راج

بھگوان کا اوتار ہیں جو نہ راج کا اپمان (توہین) کرے وہ بھگوان کی توہین کا مرتکب ہوا

ملا دراصل مولا کی بگڑی ہوئی شکل ہے۔ بتلایا گیا کہ یہ مولا کا اسم تفضیل ہے۔

یعنی مولا سے بڑا۔ آپ جانتے ہیں کہ مولا کا خطاب حضرت علی کو دیا گیا تھا۔ اب چھو کر دینے کو اُن سے بڑا خطاب دیا جانے لگا۔

وامنح رہے کہ خلافتِ عباسیہ میں کورنروں کو سلطان کہا جاتا تھا۔  
 اور اصل حاکم کو صرف خلیفہ کہتے تھے۔ جیسے سلطان صلاح الدین۔  
 سلطان محمود غزنوی۔ یہ ایجاد بھی منزالہ کی تھی جو سلطان بغداد تھا اور  
 وہ دعا اسی کے لئے تھی۔

یہاں لطیف نکتہ یہ ہے کہ ہمارے علمائے کرام یہی خطباتِ رنجیت  
 سنگھ، جہا راجہ کشمیر و پٹیالہ، جھانسی کی رانی اور ملکہ و کٹورہ کے عہد  
 میں بھی پڑھتے رہے۔

آج بھی علماء فرماتے ہیں کہ شیعہ اور سنی میں کوئی فرق نہیں ہے۔ وجہ یہ  
 ہے کہ نصابِ دینیات دونوں ایک ہی پڑھتے ہیں جو دہلی میں مقرر کر گئے  
 تھے، یا جو مصر کے اسمعیلیوں نے مقرر کیا تھا۔ تاہم مجتہد بننے کے لئے  
 شیعوں کو مزید معلومات کے لئے قم۔ کربلا۔ نجف و کوفہ جانا پڑتا ہے۔  
 سنی علماء اس مخصوص تعلیم سے بے بہرہ رہتے ہیں۔ اور رموزِ امامت و  
 فلسفہ آل محمد نہیں جانتے۔ محض دہلی نصاب پڑھ کر ملا فاضل بن  
 جاتے ہیں۔ اسمعیلی نصاب پڑھنے والے اولیا بنتے تھے۔ اس پر ہمارے  
 علماء کو دسترس نہیں۔ ان دونوں نصابوں کا تعارف دلچسپی سے خالی  
 نہ ہوگا۔

**دہلی نصاب** READY MADE ملا تیار کرنے کے لئے نوجوانوں  
 کو صرف و نحو کی چند گردانیں، کلمہ اسم فعل و حرف کی تعریفیں۔  
 ضمیروں کی قسمیں اور ان کے چودہ چودہ صیغے رٹا دیئے جاتے، جسے وہ  
 عربی زبان کے قواعد کہتے تھے۔ پھر صفوۃ المصادر سے چند عربی لغات  
 ازبر کرنے کو کہا جاتا۔ تاکہ ملا بنکر خطباتِ جمعہ و عیدین صحیح مخرج سے





میں اتحاد پیدا کرتے اور قرآنی تعلیم سے عوام کو دُور رکھتے۔

ان میں قدر مشترک ان کی تقدسِ آبی ہوتی۔ یعنی منبر پر چڑھ کر جنت دوزخ تقسیم کرنا۔ کفر و بدعت پر وعظ کہنا اور اہل بیت پرستی (رام لپھمن۔ سیتا کی جگہ حسن حسین فاطمہ سکھانا) البتہ صحابہ کرام و بنی اُمیہ کو مطلع و نواہی کرنا ان کا خاص مشن تھا جو آج بھی جاری ہے۔

چنانچہ جلد ہی یہ مذہبی ٹھیکیدار ملاً مجتہد اور اولیا ایک متوازی قوت بن گئے جن سے حکومت خائف رہنے لگی۔ یہ محاز آرائی شروع کر دیتے تو بادشاہوں کو گدی سنبھالنا دشوار ہو جاتا۔ کیونکہ جاہل عوام ہمیشہ ان کے ساتھ ہو جاتے تھے۔ اس طرح یہ حاکموں اور عوام دونوں کو اپنی مٹھی میں رکھتے اور لقمہ تر تار مہتا تو لہک لہک پڑھتے السُّلْطَانُ ظِلُّ اللّٰهِ... الخ حالانکہ یہ مُشرک و کافر عقیدہ ہے، مجوسی اپنے بادشاہوں کو خدا سمجھتے تھے۔ اسلام میں بادشاہت کا کوئی وجود نہیں۔ چنانچہ ہمارے علماء اسلام کے پہلے سلاطین بنو اُمیہ کو منہ بھر کر کے گالیاں دیتے ہیں۔ اور یہ دعا صرف اپنے دُور کے سلطان کے لئے پڑھتے ہیں تاکہ ناراض نہ ہوں، خواہ وہ سکھ ہوں یا عیسائی۔

**فلسفہ اہل بیت کی اشاعت** | تیسری صدی میں اولیا، اللہ (باطنی علماء) نے شروع کی جو تھی صدی میں ملاً بھی اُن کے معاون ہو گئے تو یہ کام مذہبی جنون کے ساتھ شروع ہو گیا۔ سرکاری خطبات میں اُن کی موجودگی اور اُن پر خلیفہ بغداد کی تہرنے اسے خالص اسلامی بنا دیا۔

اب ملاً بھی نمازیوں کو درود شریف بہ آواز بلند پڑھنے کا حکم دینے لگے تاکہ دوست اور دشمن کی پہچان ہو سکے کہ کون نحب آل محمد ہے اور

کون عہد و اہل بیت ہے۔ جو نہ پڑھتا وہ فوراً دشمن آل محمد، منافق، اور ناصبی قرار پاتا، بلکہ کافر کہہ کر مسجد سے نکال دیا جاتا۔ یہ رسم آج بھی امامیہ امام بارگاہوں اور پنج تنی مسجدوں میں دکھی جاسکتی ہے۔ مسلمانوں کی مساجد میں خطبات تو وہی پڑھے جاتے ہیں مگر درود و سلام میں کوئی سختی نہیں برتی جاتی۔ کوئی زور سے پڑھ لے تو اعتراض بھی نہیں کرتے، معز الدولہ دراصل اپنے امشاشس پنہ (۱۲ مزدکی دیوتاؤں) کو داخل اسلام کرنا چاہتا تھا، مگر مسلمانوں نے اسے چاروں طرف سے گھیر لیا۔ اور اپنا قائد تسلیم کر لیا۔ تو اسے مجبوراً پنج تن پر اکتفا کرنا پڑا۔ پھر اس کی خوشنودی کے لئے مسلمانوں نے بھی توحید کے بدلے پنجتن کی قدوسیت قبول کر لی۔

یہی وجہ ہے کہ ہمارے خطبات میں اگرچہ پارہ اماموں کے نام نہ آسکے مگر سیدنا علی رضی اللہ عنہ کو مرکزی مرتبہ مل گیا۔ گو مصلحتاً ان کا نام چوتھے نمبر پر رکھا گیا مگر وہ خلفاء اسلام صحابہ کرام، حتیٰ کہ نبی علیہ السلام سے بھی بلند مقام پر فائز نظر آتے ہیں۔ ان کو امام اول تسلایا جاتا ہے، جیسا کہ ہم بر جمعہ کو سنتے ہیں۔

**پہلے امام** || انیس البلیات و المصائب - مظهر العجائب -

والغرائب - امام المشارق والمغرب - اسد اللہ الغالب،  
 غالب علی کلّ غالب علی بن ابی طالب - جس کا ترجمہ ہے :-  
 بلاؤں اور مصیبتوں میں کام آنے والے (مشکل کشا) عجیب و غریب حرکتیں  
 کرنے والے (نٹراج - و شاہ) مشرقوں اور مغربوں کے امام (ایک مشرق و  
 مغرب کے نہیں) ہمیشہ غالب رہنے والے شیر خدا (Kion God)۔  
 اور تمام غالب آنے والوں پر غالب ہو جانے والے (خدایان خیر و شر پر)



علی بیٹے ابوطالب کے۔ ان مشرقیوں اور مغربیوں کا جزافیہ کسی ملا سے پوچھیے۔  
دوسرے اور تیسرے امام یعنی حسن و حسین کا تعارف نام بہادر مثنیٰ  
 مولوی بھی اس طرح کرتا ہے :-

امامین الہمامین۔ سیدین السحیدین الشہیدین  
 المحسن والمحسنین رضی اللہ عنہما۔ سید لشباب اهل  
 الجنة۔ (ترجمہ) :-

دونوں امام ہیں۔ دونوں بہادر جنگ باز ہیں۔ دونوں سردار ہیں۔ دونوں  
 سعادتمند ہیں۔ دونوں شہید ہیں (مارے جانے والے) حسن و حسین  
 یا ران رسول اللہ (رضی اللہ عنہما) اب دونوں جا کر جنت کے نوجوانوں کے سردار  
 بن گئے ہیں۔

اور آپ کی والدہ محترمہ کے بارے میں ملا صاحبان کمال بے حجابی سے  
 گاتے ہیں۔ جانتے ہیں کہ نمازی جاہل ہیں۔ عربی کوئی نہیں سمجھتا :

”عن أمهما البتول الزهراء سيدة النساء العالمین  
 مضغة جسد النبی الکریم۔ العزیزة الغراء سیدتنا  
 فاطمة بنت رسول اللہ، رضی اللہ عنہما“

(ترجمہ) اور انکی کنواری اماں جان (بتول) جو مثل زہرہ (VENUS) کے ہیں۔  
 تمام دنیاؤں کی عورتوں کی سردار (اپنی والدہ سے لے کر بی بی حواتک تمام عورتوں کی)  
 آپ رسول کریم کے جسم کا ایک لوتھڑا تھیں ۱ اشارہ ہے نامکمل تخلیق کی طرف  
 جو پرجوش (غراء) لوگوں کی پیاری ہیں۔ ہماری سردارہ فاطمہ بیٹی رسول اللہ  
 کی۔ اللہ ان سے خوش ہے۔


مگر عجیب بات یہ ہے کہ خود رسول کریم علیہ الصلوٰۃ والسلام کے

بارے میں کچھ زیادہ بتانے کی ضرورت نہیں سمجھی جاتی۔ بعض اوقات صرف جد الحسن والحسینؑ سنادیا جاتا ہے، اور یہ کافی سمجھا جاتا ہے کہ جو لوگ اسے ایسے شاندار تھے ان کے نانا کیا کچھ نہ ہوں گے۔ خود سمجھ لیجئے۔

یہی پنجتن تمام اسلامی دنیا میں اہل بیت رسول اور آل محمد مشہور ہیں۔ جن سے مراد مقدس خدائی خاندان ہے۔ اور یہ خطبات گذشتہ ہزار سال سے ہماری مسجدوں میں پڑھے جا رہے ہیں، مسلمان ان سے تو اب کماتے ہیں اور علما، اپنی روٹی۔ اس لئے ان کا ترجمہ نہیں کیا جاتا۔ نہ ان کو بدلتے کی اجازت دی جاتی ہے۔

حاکموں کو ظاہر ہے ان سے کوئی دلچسپی نہیں، کیونکہ دینی امور میں ان کو دخل دینے کی اجازت نہیں ہے۔ یہ حق معزالدولہ نے چوتھی صدی میں سلب کر لیا تھا۔ پھر عربی زبان سے بھی نابلد ہیں۔

مگر اب نوجوان پوچھنے لگے ہیں کہ اہل بیت رسول کو کون جانا ہے تو سب کو پوچھو۔ صرف چار پانچ سات اور بارہ کی تخصیص کیوں؟ اگر اہل بیت سے مراد گھروالے ہیں تو آپ کے گھر میں ازواجِ مطہرات بھی تھیں، لونڈیاں اور غلام بھی تھے۔ جیسے اپنے حجام سیدنا سلمان فارسیؓ کو آپ نے نہیں اہل بیتی فرمایا ہے۔ اس طرح کل ذوات مقدسہ کی تعداد چالیس پینتالیس ہو جاتی ہے، تو ان کا تقدس خروج کرنے کا حق کیسے ہے؟



## ارواح پرستی اور اسلام

دیلمی جانتے تھے کہ مسلمانوں کو توحید پرستی سے نہ ہٹایا گیا تو یہ ہمیشہ ایک غالب رہنے والی قوم بنے رہیں گے۔ ان کے اللہ کا وعدہ ہے:-  
 وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ ﴿۳۹﴾ (۱۳۹: ۳)  
 پس لازم تھا کہ انہیں شخصیت پرستی اور ارواح پرستی میں مبتلا کر دیا جائے۔ اس کام کے لئے درود شریف ایجاد کیا گیا جس نے توحید کے متوالوں کو محمد اور آل محمد کی پرستش پر لگا دیا، اور اس کے سہارے قدیم مردہ پرستی، قبر پرستی، ارواح پرستی کی مشرکانہ رسوم کو اسلامی بنا دیا۔ تاکہ مسلمان بھی اپنے مردہ بزرگوں، شہیدوں، پیروں، صوفیوں، قلندروں اور اماموں کو زندہ جاوید حاضر و ناظر، سنتا بولتا سمجھنے اور ان سے دعائیں منتیں مرادیں مانگنے لگیں۔ تاکہ بارگاہ رب العزت کے قابل نہ رہیں۔ دوسرے مشرکوں کی طرح مقہور و مردود بن جائیں۔

چنانچہ آج ہمارے مردہ دیوی دیوتاؤں کی تعداد عہد جاہلیہ کی تین سو ساٹھ ذوات مقدسہ سے کئی گنا زیادہ ہے جو خانہ کعبہ میں رکھے تباہ جاتے ہیں۔ جن میں سیدنا ابراہیم واسمعیل کے بت بھی شامل تھے۔ چنانچہ ہم اپنے غوث اعظم، مولا مشکل کشا، خواجہ بندہ نواز، داتا گھباز قلندری، اعلیٰ حضرت، حق باہو کو سچ پال، گرو نانک، سنت کبیر رام لچھمن اور کرشن دہنومان سے کم نہیں سمجھتے۔

ن (ترجمہ) تم کبھی مغلوب نہ ہو گے، اگر صاحب ایمان رہے۔



## درود شریف کا اجرا

(عبداللہ بن سبا) اور ایرانی مجوسیوں کے گٹھ جوڑے سے پہلی صدی میں ہو گیا تھا۔ مگر اس کی تکمیل بغداد کے دیلمیوں اور مصر کے بنو فاطمیین کے ہاتھوں چوتھی صدی میں ہوئی۔ اسی دور میں فقہ اربعہ و احادیث و کتب مسانید ستہ یعنی ابو حنیفہ اور امام مالک کے کام کو تلف کرنے اور ان کی کتابوں میں تحریف کرنے کا کام انجام دیا گیا۔ ان میں مجوسی و یہودی عقائد شامل کئے گئے اور وہی قرآن کے حاشیوں پر تفسیر کے نام سے چڑھائے گئے۔ جس کا ثبوت ۱۲ منہ کا اشارہ ہے جو ہر جگہ موجود ہے۔ یعنی بارہ امامی شیعوں کی موجودگی کا پتہ دینے والی علامت۔

اسی زمانے میں صحاح ستہ اور تفسیر طبری و سیرت ہشام کو شہرت دوام ملی۔ اور ان سب میں درود شریف کی روایت داخل کی گئی۔ اور یہ شرارت یہیں ختم نہیں ہوئی۔ ہم دیکھتے ہیں کہ انجیل مقدس کا ایک نسخہ بھی تیار کیا گیا جس میں درود شریف موجود ہے۔ یہ نسخہ برن عباس۔ (BARNABAS) نامی ڈاکو سے منسوب کیا گیا ہے جسے رومی بادشاہ (PILAT) پیلاطوس نے عیسیٰ علیہ السلام کے بدلے پھانسی چڑھا دیا تھا۔ یہودی سمجھے کہ عیسیٰ کو مصلوب کر دیا گیا ہے۔

اس انجیل میں جسے ہاشم رضا صاحب نے پاکستان میں شائع کروایا ہے، لکھا ہے کہ آدم نے دیکھا کہ خدا کے گھر میں ہر طرف محمد اور آل محمد کا نام لکھا ہوا ہے تو پوچھا یہ کون لوگ ہیں۔ خدا نے کہا: ہم نے محض ان کی خاطر تم کو پیدا کیا ہے، یہ تمہاری نسل سے سب سے آخر میں آئیں گے، یہ ہمارے محبوب ہیں۔

اس بیان میں حسب ذیل پھبتیاں قابلِ غور ہیں :-

- (۱) - خدا تنہائی میں اپنے محبوب کے نام دیواروں پر لکھتا رہتا تھا۔  
 (۲) - آدم صاحب جنت سے نکلے تو انجیر کے پتے باندھے ہوئے تھے مگر  
 عربی لکھنا پڑھنا سیکھ گئے تھے۔ دیواروں پر لکھا ہوا پڑھ لیتے تھے۔

اس سے معلوم ہو جاتا ہے کہ باطنی تحریک کے ہاتھ کتنے لمبے تھے۔ جو  
 دراصل یہودی تحریک تھی۔ آجکل یہی یہودی عیسائیت میں نئے فرقے  
 پیدا کرنے میں مصروف ہیں۔ کہیں "WORLD TOMORROW" کا پروگرام  
 کرتے ہیں، کہیں "JEHOA'S WITNESS" کا اور ساتھ ہی مسلمانوں کو بھی  
 گمراہ کر رہے ہیں۔ ہمارے نوجوان اُن کے چکر میں آ کر عیسائی بن رہے ہیں۔

**دروہ میں اختلاف** | ہندوستانی مسلمان تو ہم پرستی کی وجہ سے  
 تنگ نظر ہوتے ہیں، جو کچھ اپنے باپ دادا سے سُن لیا ہے اُسے کافی سمجھتے  
 ہیں اور نئی بات سُننا پسند نہیں کرتے خواہ وہ سچ ہی کیوں نہ ہو۔ مگر اللہ تعالیٰ  
 جہالت کو پسند نہیں کرتا بلکہ جہالت کو کفر کہتا ہے۔ یہ لوگ اگر آپس میں  
 تبادلہٴ خیال کریں تو بھی علم کی روشنی آسکتی ہے۔ مگر یہ ایک دوسرے  
 سے دُور رہنے میں عافیت جانتے ہیں۔ بریلوی، دیوبندی کی مسجد میں نہیں  
 جاتا۔ اور دیوبندی اہل حدیث سے بھاگتا ہے۔ اس طرح انہیں معلوم نہیں  
 ہو سکتا کہ شیعہ اور سنی درود میں کیا فرق ہے اور کیوں ہے؟

دُرُودُ اللّٰہُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ خَالِصٌ شِیعِی دُرُودٌ

ہے، یہ قرآن کی تکذیب کرتا ہے۔ قرآن نے بتلادیا تھا:

مَا كَانَ مُحَمَّدٌ ابًا اَحَدٍ مِّنْ رِّجَالِكُمْ ... الخ (۳۳ : ۴۰)

یعنی محمد کو اولادِ نرینہ نہیں دی گئی ہے، اُن کی نسل چلانا مقصودِ مشیت نہیں ہے



اُن کا کام اُمت جاری رکھے گی اور وہ پھیلے گا۔

پس سنی درود ہے "صَلَّى اللهُ عَلَيْهِ وَبَارِكْ وَسَلِّمْ اللهُ"

آپ پر اپنی رحمتیں برکتیں اور سلامتی نازل فرمائے۔

شیعہ بھائی اس اسلامی درود کو مُشرکانہ بنانے کے لئے اس طرح پڑھتے

ہیں: صَلَّى اللهُ عَلَيْهِ وَآلِهِ وَسَلِّمْ۔ مگر یہ قواعد کی رو سے بھی غلط ہے

اور عقیدے کے لحاظ سے بھی صحیح نہیں۔ آگہ سے مراد ان کے بارہ امام ہیں، جن کا

ماننا مسلمان کو جائز نہیں۔ ہر چند کہ عوام امام حسین امام حسن کہتے رہتے ہیں جن میں

ابوالکلام آزاد جیسے بھی شامل تھے جو یہ بھی نہ ظاہر نہیں ہونے دیتے تھے۔ واضح

رہے کہ صَلِّ صِيغَةُ اَمْرٍ ہے یعنی حکم، اور صَلَّيْ اَبَا دَعَا اَلْاِجْرَ چاہے تو برکتیں

نازل فرما۔

**درود ابراہیمی** | سنی مسلمان ہزار سالہ لاعلمی کی وجہ سے موزالدولہ کا بنایا

ہو اور وہ مشرک اپنی نمازوں میں پڑھتے ہیں: اللّٰهُمَّ صَلِّ عَلٰى مُحَمَّدٍ

وَ عَلٰى اٰلِ مُحَمَّدٍ كَمَا صَلَّيْتَ عَلٰى اِبْرٰهِيْمَ وَ عَلٰى اٰلِ اِبْرٰهِيْمَ۔

اور نہیں جانتے کہ وہ کیا دعا کر رہے ہیں۔ اس دعا کا مطلب صرف یہ ہے کہ

اے اللہ محمد اور آل محمد کے ساتھ بھی وہی سلوک کر جو تو ابراہیم اور آل ابراہیم

کے ساتھ کر چکا ہے۔

بھلا رسول اللہ (علیہ الصلوٰۃ والسلام) ایسی دعا کیسے سکھا سکتے تھے!

اللہ تعالیٰ نے انہیں آل ابراہیم کو سر زمین عرب سے نکالنے اور قتل کرنے کے

لئے مبعوث فرمایا تھا اور بتلادیا تھا کہ: كُوْنُوْا قِرْدًا خَسِيْنًا (۲: ۶۵)

ہم نے ان کو بندر بنا کر بے ملک و بے دیار کر دیا ہے۔ وَضُرِبَتْ عَلَيْهِمُ

الدَّالَةُ وَالْمُسْكَنَةُ وَبَاءُ وَيُخْضَبُ مِنَ اللّٰهِ... الخ (۲: ۶۱)

اُن پر ذلت طاری کر دی۔ اور وہ اللہ کے غضب میں آگئے ہیں۔ مسکنت و عاجزی اُن کا مقصود ہے۔ پھر حکم ہوا کہ اُن کو سر زمین عرب سے نکال دو۔ جتنے قتل کر سکو قتل کر ڈالو۔

**دُرود میں احتیاط** اب ایک راز کی بات سنئے: شیعہ علماء اپنے متبعین کو دُرود شریف کے خطرناک نتائج سے آگاہ کرتے رہتے ہیں جو سنی ملائینہ جانتا۔ "تحفة العوام" شیعوں کی کتاب میں لکھتے ہیں: دُرود شریف پڑھنے میں تلفظ کا خیال رکھنا چاہیے کہ آواز کے فرق سے ایمان زائل ہونے کا خطرہ رہتا ہے۔ یعنی مشتبه الصوت (ہم آواز) الفاظ کا مخرج غلط ہو گیا تو گنہگار ہو گا۔ کیونکہ آواز کے بدل جانے سے معنی بدل جاتے ہیں۔ مثلاً اللّٰهُمَّ صَلِّ لِيْ میں آپ نے صَلِّ کو سَلِّ (سین سے) پڑھا تو اُس کے معنی ہوں گے "تلوار کھینچ" غالباً آپ اس نزاکت کو سمجھ گئے ہوں گے کہ عربی میں (سین سے) سَلِّ کے معنی ہیں تلوار کھینچ یعنی قتل کر دے۔ مار ڈال۔ تباہ کر دے۔ معلوم ہوا کہ یہ بے حد خطرناک دُعا ہے، خاص کر ہم ہندی الاصل لوگوں کے لئے جو سی۔ سی۔ ش کی آوازوں میں فرق نہیں کر پاتے۔

**دُرود شریف کا بدل** لوجوان پوچھتے ہیں کہ نماز میں دُرود پڑھیں تو کیا پڑھیں؟ جواب یہ ہے کہ اپنی فقہ اور صحاح ستہ دیکھو، نماز التعمیّات کے بعد ختم ہو جاتی ہے۔ التعمیّات (شہد) میں ہم اللہ کی عظمت و بزرگی بیان کرتے ہیں۔ اللہ کے رسول پر سلامتی کی دُعا کرتے ہیں:-

وَالسَّلَامُ عَلَى النَّبِيِّ وَرَحْمَةُ اللَّهِ وَبَرَكَاتُهُ۔ پھر اللہ کی وحدت

کے (بیان القرائت) ساتھ جو لوگ التعمیّات میں السَّلَامُ عَلَيْكَ يَا أَيُّهَا النَّبِيُّ پڑھتے ہیں شرک کے مرتکب ہوتے ہیں: يَا أَيُّهَا النَّبِيُّ بھئی یا محمد یا علی کی طرح ہے اور (بقیہ حاشیہ ص ۲۸)



کی گواہی کے بعد رسول کی رسالت کی گواہی دیتے ہیں: الشَّهَدَاتُ  
عَبْدُكَ وَرَسُولُكَ۔ یہی آپ کا درود ہے۔

واضح رہے کہ رسالت کا مرتبہ دنیا کے ہر عہد سے اور مرتبے سے بڑا  
ہے۔ یعنی بادشاہوں اور وزیروں سے بھی بڑا۔ جو لوگ رسول اللہ کی جگہ  
آنحضرت۔ ختمی مرتبت۔ محمد مصطفیٰ وغیرہ کہتے ہیں وہ اپنی نفرت کو چھپانے  
ہیں جو ان کے دلوں میں بھری ہے۔ اللہ تعالیٰ کا حکم ہے کہ محمد کو رسول اللہ  
کے خطاب سے یاد کیا جائے، جیسا کہ شہد میں آپ کو سکھایا گیا ہے۔  
مسلمانوں کو قرآن سے رجوع کرنا اور اس کے احکام پر عمل کرنا چاہیے۔  
گذشتہ ہزار سال میں ہمارے بزرگوں نے جو درود آپ پر لا رہے اسے  
اتار پھینکنے کے لئے غالباً ہماری عمر کافی زہ ہو گئی۔ تاہم، ہم مزید گندگی پھیلانے  
سے خود کو باز رکھ سکتے ہیں۔ ہمیں اپنی عاقبت کی فکر کرنی چاہیے اور توبہ و  
استغفار سے معافی مانگنی چاہیے۔ بھلا ہماری سفارشیں کیا حیثیت  
رکھتی ہے کہ ہم اللہ تعالیٰ سے رسول پر درود بھیجنے کو کہیں۔ جب خود نہیں  
جانتے کہ اللہ کے سامنے ہمارا کیا مقام ہے۔ ہم مردود ہیں یا مقبول۔  
ہمیں سفارش کا کیا حق ہے۔

رسول اللہ کے بارے میں اللہ تعالیٰ نے خود ان کو بتلادیا تھا:۔  
اِنَّا عَظَمْنٰكَ الْمَكُوْنُوْنَ۔ یعنی تم کو دین و دنیا کی تمام بھلائیاں اور آخرت  
کی بہترین جزا کا مستحق قرار دیا ہے۔ تم دنیا میں بادشاہت کرو گے اور آخرت  
میں بھی بلند درجات برنائیں گے۔

البقیہ از حاشیہ ص ۴۲) دیساہی مشرکانہ ہے جیسے یا غوث۔ یا حسین۔ اور ام۔ او بھگوان  
پکارنا۔ پھر عَلَیْكَ ضمیر مخاطب ہے یعنی اس کے لئے ہے جو سامنے موجود ہو۔ کسی غائب کے لئے عَلَیْكَ  
استعمال کرنا اپنی جہالت کا ثبوت دینا ہے۔

# ایک معروضہ

پاکستان کی بدقسمتی ہے کہ یہاں اسلام کو پھیلنے بچھونے کا موقعہ نہیں دیا جاتا۔ علم و تحقیق کی روشنی سے نہ صرف ملاد مجتہد خائف ہیں۔ بلکہ حکمران بھی عوام کو جاہل رکھنے میں اپنی بھلائی دیکھتے ہیں۔ ایوب خاں نے پریس آرڈی نینس جاری کر کے دشمنانِ اسلام کے ہاتھ مضبوط کر دیئے۔

اللہ تعالیٰ فرماتا ہے:-

(۱) - اِنَّمَا ذٰلِكُمُ الشَّيْطٰنُ يُخَوِّفُ اَوْلِيَآءَهُ فَلَا تَخَافُوهُم وَاخَافُوْنِ اِن كُنْتُمْ مُّؤْمِنِيْنَ ۝ (ترجمہ) یہ تو شیطان ہے جو اپنے اولیاء سے ڈراتا ہے۔ تم اس سے اور اس کے اولیاء یعنی کافروں اور مشرکوں سے نہ ڈرو۔ صرف مجھ سے ڈرتے رہو اگر تم صاحبِ ایمان ہو (۱۷۵: ۳)۔

اس کی تفسیر ام المؤمنین سیدہ عائشہ صدیقہؓ نے اس طرح فرمائی:-

(۲) - مَنْ اَلْتَمَسَ رَضِيَ اللهُ بِسَخَطِ النَّاسِ رَضِيَ اللهُ عَنْهُ وَارَضِيَ عَنْهُ النَّاسُ (ترجمہ) اگر کوئی شخص اللہ کی رضا و خوشنودی کے لئے عوام کو ناراض کر دے تو اللہ اس سے خوش ہوگا اور عوام کو بھی اس سے راضی کر دے گا۔

(۳) - وَمَنْ اَلْتَمَسَ رَضِيَ النَّاسُ بِسَخَطِ اللهِ سَخَطَ اللهُ عَلَيْهِ وَارَضِيَ عَلَيْهِ النَّاسُ (ترجمہ) لیکن جو شخص عوام کو خوش رکھنے میں اللہ کی ناراضگی کی پرواہ نہ کرے گا، اللہ اس سے ناراض ہو جائے گا۔ اور بالآخر عوام کو بھی اس سے ناراض کر دے گا۔



## استعداد

اللہ کا شکر ہے ہمارے اس رسالے "فلسفہ آل محمد" پر مسلمانوں نے توجہ دی۔ علماء و مساجد اور مدارس میں بھی چونکے اور عربوں کی عربی دانی بھی سان پر لگ گئی مگر بعض شکی مزاج لوگ جو ہمارے کام سے واقف نہیں ہوتے بعض سوالات پوچھتے رہتے ہیں خاص کر:

- (۱) - وہ کونسے محرکات ہیں جو آپ کو ایسی تحقیقات کی ترغیب دیتے ہیں؟
  - (۲) - ایسے موضوعات پر قلم اٹھانے کا مواد کہاں سے ملتا ہے، حوالے کیوں نہیں؟
- گو یا جانا چاہتے ہیں کہ ہم کو رقم روکس سے ملتی ہے یا امریکہ سے۔ اور کہا میں ہم کہاں سے لاتے ہیں۔ ان کے حوالے کیوں نہیں دیتے۔ یہ بے چارے کو مستان ہند میں۔ شاہ ولی اللہ کے لگائے ہوئے پیر سے واقف نہیں جس کے ثمرات شاہ عبدالعزیز شاہ اسماعیل شہید، سر سید احمد خان، حالی، شبلی، عبید اللہ سندھی، علامہ مشرقی اور محمد عباہی اپنے اپنے دور میں طالبان حق کے کام و دہن کو لذت آشنا، توحید کرتے رہے۔ یہ ہمیں کسی مصلحتوں فرقے سے منسوب کر کے واہ گرد حق چار یار کا نورہ بلند کرنا چاہتے ہیں۔ مگر ہم مدت ہوئی فرقوں کی لعنت سے بری ہو چکے۔ قرآن حکیم نے اپنے رسول سے واضح الفاظ میں کہدیا تھا: **اِنَّ الدِّیْنَ فَرَقُوْا دِیْنَهُمْ وَ كَانُوْا شِیْعًا لَّسْتَ مِنْهُمْ** **فِیْ شَیْءٍ** (انعام ۱۱۱) جو لوگ دین میں فرقے بنا کر دو سروں کے شیعوں (مرید یا پیرو) بن جائیں گے ان سے تمہارا کوئی تعلق نہ رہے گا۔ وہ اپنے اماموں اور پیروں کے ساتھ اٹھیں گے تمہاری امت شمار نہ ہوں گے۔ تمہارے جہنم کے نیچے جمع ہوں گے۔ یہ حکم شیعہ، سننی، حنفی، شافعی، حنبلی، حنفیہ، احمیلیہ، قادریہ، چشتیہ سب کے لئے ہے۔

۱۹۶۰ء میں مجھے اسلام پر تحقیق کے لئے شیعہ اور سنی مذاہب کا تقابلی مطالعہ کرنے کا موقع ملا جس سے مسیاتی سبزاغ قریب ہوئی تو معلوم ہوا کہ اسلامی ٹریجر میں سب سے زیادہ کام علوم اہل بیت پر ہوا ہے پھر سنت رسول پر اور شعائر اسلام یعنی قرآنی علوم پر بہت کم لکھا گیا ہے۔ علوم اہل بیت پر ۷٪، سنت رسول پر ۲۰٪ اور قرآنی علوم پر صرف ۱۰٪ وہ بھی خالص نہیں ہے۔ مثلاً ہماری صلوٰۃ جسے ہم نماز کہتے ہیں قرآن کے حکم سے تو اتر کے ساتھ متواتر ہے یہ بندے اور خالق کے درمیان رابطہ کی چیز ہے۔ اس کے اچھے نتائج کا وعدہ ہے مگر اس میں بھی سنت اور اہل بیت گھسے ہوئے ہیں۔

کھڑے ہو کر آب اللہ سے ہم کلام ہو کر اس کی ثنا کرتے ہیں۔ پھر وعدہ کرتے ہیں  
 اِيَّاكَ نَعْبُدُ - اور مد مانگتے ہیں۔ اِهْدِنَا الصِّرَاطَ الْمُسْتَقِيمَ - مگر جب صلوٰۃ ختم کر کے بیٹھتے ہیں تو دیکھتے ہیں کہ نحوذ باللہ، خدا کی گود میں اس کا محبوب (نبی) بیٹھا ہوا ہے تو فوراً اس کو بھی ایک سلام جبار دیتے ہیں: السَّلَامُ عَلَيْكَ أَيُّهَا النَّبِيُّ  
 پھر خدا کی طرف دیکھتے ہیں۔ وہ سمجھتا ہے اب اپنے یا اپنے بیوی بچوں کے لئے کچھ مانگیں گے تو آپ اسے حکم دیتے ہیں اللّٰهُمَّ صَلِّ عَلٰى مُحَمَّدٍ وَعَلٰى آلِ مُحَمَّدٍ  
 یعنی تو بیٹھا اپنے محبوب اور اس کے بچوں پر درود بھیجتا رہ اور خود مصلے سے اٹھ آتے ہیں۔ کبھی آپ نے سوچا کہ یہ شرک ہے اور شرک اللہ تعالیٰ معاف نہ کرے گا  
 جاہل سے جاہل مشرک اور کافر بھی اپنے دیوتا سے اس قسم کا مذاق نہ کرتا ہو گا  
 پھر حیرانی کیوں کہ برق گرتی ہے تو بچارے مسلمانوں پر۔ یہ ساری خرابی عبرتی زبان  
 جانے بغیر عبادت کرنے کی وجہ سے جلا تہ شاید بخش دینے جائیں گے۔ مگر یہ جانشینان  
 نبوت نہ بننے جائیں گے

اب اس ۹۰٪ اسلامی ٹریجر کو سوچئے جس کا ماننے ہی روایاتِ شجم و مصر اور



علوم اہل بیت ہو۔ ہم اپنے رسول کے خطبہ حجتہ الوداع کی ایک روایت کی مختلف شکلیں دکھاتے ہیں :-

۱۔ اصل روایت : اے لوگو میں تمہارے لئے ایک چیز چھوڑے جا رہا ہوں۔ اگر اس پر قائم رہے تو کبھی گمراہ نہ ہو گے اور وہ اللہ کی کتاب قرآن ہے۔

۲۔ شیعہ : اے مومنو میں تمہارے لئے دو بھاری چیزیں چھوڑ رہا ہوں (ثقلین) اگر ان سے چٹے رہے تو کبھی گھاٹے میں نہ رہو گے۔ پہلی چیز قرآن ہے اور دوسری میرے اہل بیت (بیوی بچے)

۳۔ اہل حدیث : اے لوگو میں تمہارے درمیان دو چیزیں چھوڑ کر جا رہا ہوں۔ ان کو مضبوطی سے تھامے رہے تو نجات پا جاؤ گے۔ پہلی چیز کتاب ہے اور دوسری میری سنت۔

۴۔ بریلوسی :- اے لوگو میں تمہارے درمیان تین چیزیں چھوڑ رہا ہوں پہلی کتاب قرآن ہے، دوسری میری سنت اور تیسرے میرے اہل بیت، ان سے کبھی غافل نہ رہنا۔

اسی وجہ سے مسلمانوں پر اللہ کا عذاب آرہا ہے۔ اسلامیان مصر و شام فلسطین و ہندوستان اس کا مزہ چکھ چکے ہیں۔ اب افغانستان، ایران، عراق اور لبنان چکھ رہے ہیں۔ پاکستانی مسلمانوں نے اپنی حالت اور اپنے عقائد درست نہ کئے تو یہ بھی وہ دن ضرور دیکھیں گے۔

فقط والسلام  
عزیر احمد صدیقی

# اهل بیت علی کرم الله وجہہ

کے متعلق تفصیلات بھی ہماری کتب روایات و تاریخ میں بکھری پڑی ہیں۔ جن کے مطابق آپ کی تین درجن اولاد اور ایک درجن ازواج اور کنیزیں تھیں۔ جن میں سے فلسفہ اہل بیت کی رو سے صرف ۳ افراد مقدس شمار ہوئے اور باقی سبائی نفرت کا شکار ہو گئے۔ روافض کے یہاں صرف حسین کی نسل سے دس اور امام خدائی درجہ رکھتے ہیں۔

| بیٹیاں         | بیٹے                        | نام زوجہ                            |
|----------------|-----------------------------|-------------------------------------|
| ام کلثوم زینب  | حسن حسین                    | ۱- سیدہ فاطمہ بنت رسول اللہ         |
| -              | محمد اوسط                   | ۲- سیدہ امہ بنت زینب ابوالعاص       |
| -              | عون و یحییٰ                 | ۳- سیدہ اسماء بنت عمیس بود جوفطیاری |
| -              | علیہ اللہ، ابوبکر، عبد اللہ | ۴- لیلیٰ بنت مسعود تمیمی            |
| -              | عمر، عباس، جعفر، عثمان      | ۵- ام البنین خواہ شمر بن جوشن       |
| -              | محمد بن حنفیہ               | ۶- خولہ بنت جعفر                    |
| رملہ، ام الحسن | -                           | ۷- ام سیدہ بنت عروہ                 |
| رقیہ           | عمر، اصغر                   | ۸- ام حبیبہ بنت عروہ                |
| حارثہ          | -                           | ۹- ثمیاء بنت ام، القیس              |

ان کے علاوہ حسب ذیل بیٹیوں کی ماؤں کے نام مشخص نہ ہو سکے :-

ام بانی - میمونہ - زینب - صفرا - رملہ صفراء - فاطمہ، امام خدیجہ - ام الکرام، ام سلمہ - حارثہ - نفیسہ - ام جعفر - یہ کل اٹھارہ بیٹیاں ۱۶ بیٹے مشہور ہیں (جو الطبری ج ۴، نمبر ۸۹)